



«Белтэлекам» адкрыў амфітэатр у дзіцячым лагеры «Крынічка»

«Белтэлекам» адкрыў амфітэатр у дзіцячым лагеры «Крынічка»

16 чэрвеня ў дзіцячым аздараўленчым лагеры «Крынічка» філіяла «МГТС» РУП «Белтэлекам» урачыста адкрыты летні амфітэатр. Чырвоную стужку перарэзалі міністр сувязі і інфарматызацыі Рэспублікі Беларусь Канстанцін Шульган, старшыня Рэспубліканскага камітэта Беларускага прафсаюза работнікаў сувязі Ніна Гаўрылава і генеральны дырэктар РУП «Белтэлекам» Юрый Петручэня.

Канстанцін Шульган:

- «Крынічка» - адзін з лепшых дзіцячых аздараўленчых лагераў у Беларусі. Гэта сучасны комплекс, які ўражае і дызайнам, і функцыянальнасцю.

Сёння «Белтэлекам» дынамічна развіваецца. Маштабная рэканструкцыя лагера - яркі прыклад таго, як прадпрыемства робіць унёсак у будучыню, у нашых дзяцей. Летні амфітэатр і шматлікія спартыўныя пляцоўкі дазваляць праводзіць самыя розныя мерапрыемствы, якія аб'яднаюць рабят.

Міністр таксама адзначыў, што стварэнне ўмоў для дзіцячага адпачынку, творчага развіцця і заняткаў спортам - неацэнная праца на перспектыву.

Ніна Гаўрылава:

- Добрыя, цёплыя ўспаміны аб праведзеным леце - гэта самае галоўнае, што мы можам падарыць нашым дзецям. Летнія канікулы - цэлае жыццё, напоўненае радасцю і ўсмешкамі. Усе дзеці вельмі таленавітыя, і тут кожны зможа праявіць сябе, раскрыць свае здольнасці. Са свайго боку Беларускай прафсаюз работнікаў сувязі запрашае хлопчыкаў і дзяўчынак прыняць удзел у творчым конкурсе «Сузор'е талентаў», мастацкім пленэры «Які цудоўны гэты свет» і многіх іншых праектах.

Ніна Гаўрылава расказала пра тое, што ў 2020 годзе ў лагерах плануюць адпачыць больш 2 500 дзяцей работнікаў арганізацыі сувязі. Разам з «Крынічкай» ў гэтым годзе адкрыла свае дзверы для дзяцей і база адпачынку «Дружба» РУП «Белпошта», якая ў летні перыяд перапрафіліравана ў лагер.

Юрый Петручэня:

- Адкрыццё сучаснай летняй эстрады - гэта падарунак да пачатку аздараўленчага сезона. Гэта яшчэ адна значная падзея ў шэрагу мерапрыемстваў, прысвечаных 25-годдзю кампаніі «Белтэлекам». інфраструктура лагера пастаянна абнаўляецца: у 2019 годзе з'явіліся новыя гульнявыя і спартыўныя пляцоўкі, а сёння мы адкрываем вялікі амфітэатр. Аснашчэнне летняй эстрады дапаможа рэалізаваць любыя творчыя задумы. У лагеры ёсць усё неабходнае, каб летні адпачынак стаў для дзяцей сапраўды незабыўным.

«Крынічка» - гэта сучасны комплекс з чатырох карпусоў з зручнымі і камфортнымі пакоямі, клуба-сталовай, медыцынскага корпуса, спартыўных пабудоў і інш. Тут створаны камфортныя ўмовы для пражывання і вольнага часу. На тэрыторыі пракладзены пешаходныя і веласіпедныя дарожкі, устаноўлены батуты. Спартыўны комплекс складаецца з футбольнага і міні-футбольнага палёў, баскетбольнай, гандбольнай і дзвюх валебольных пляцовак, тэніснага корта. Акрамя гэтага маюцца шматфункцыянальныя пляцоўкі для заняткаў воркаўтам, тэнісныя сталы і шмат іншага.

У гэтым годзе асабліва ўвага была нададзена падрыхтоўцы да прыёму дзяцей з улікам рэкамендацый Міністэрства аховы здароўя па выкананні санітарна-эпідэміялагічных мер.

Першая змена пачалася толькі ўчора, але дзеці, якія прыехалі на адпачынак з усіх куткоў рэспублікі, ужо паспелі пазнаёміцца. Яны з задавальненнем бавяць час на свежым паветры, гуляюць і займаюцца творчасцю. Лагер для іх - адно з самых яркіх уражанняў лета, таму дзеці з задавальненнем вяртаюцца сюды зноў і зноў.

Дзіцячы аздаравленчы лагер «Крынічка» філіяла «Мінская гарадская тэлефонная сетка» РУП «Белтэлекам» размешчаны ў экалагічна чыстым хваёва-лісцевым лясным масіве ў 45 км ад Мінска паблізу вёскі Барок Валожынскага раёна. За змену тут адпачывае ў сярэднім 300 дзяцей.

Source URL: <https://mpt.gov.by/news/16-06-2020-6482>